

संक्षिप्त

स्कूल में बच्चों को कापी पेन बांटे

किशनगढ़ बास। महात्मा गांधी राजकीय विद्यालय बासडा में अरस्तु शिक्षक संगठन के प्रदेश अध्यक्ष रामकृष्ण अग्रवाल ने विद्यालय में पढ़ने वाले निर्धन गरीब बच्चों के लिए कापी पेन भेजे जिनका वितरण पेंशनर समाज के अध्यक्ष सुल्तान सिंह यादव की उपस्थिति में किया गया। विद्यालय के प्रधानाचार्य सूरत सिंह खैरिया ने बताया शुक्रवार को बासडा गांव के महात्मा गांधी राजकीय विद्यालय में 110 छात्र-छात्राओं को कापी व पेन का वितरण किया गया। बच्चों के लिए यह सामग्री अरस्तु संगठन प्रदेश अध्यक्ष रामकृष्ण अग्रवाल की ओर से विद्यालय को भेजी गई है। पेंशनर्स समाज के अध्यक्ष सुल्तान सिंह यादव व पूर्व बैक मैनेजर जयराम चौहान ने बच्चों को सामग्री का वितरण किया और भामाशाह अरस्तु संगठन प्रदेश अध्यक्ष रामकृष्ण अठावाल का आभार व्यक्त किया। प्रधानाचार्य सूरत सिंह खैरिया ने बताया कि इस अवसर पर विद्यालय में सीसीटीवी कैमरे लगाए जाने के लिए 11 हजार रुपए का भी घोषणा की गई है। इसमें 1100 रुपए की राशि का सहयोग पूर्व बैक मैनेजर जयराम चौहान ने देने की घोषणा।

लहरिया महोत्सव कार्यक्रम आयोजित

टोंक। अखिल भारतीय अग्रवाल महिला सम्मेलन की प्रदेश अध्यक्ष आरती गुप्ता के निदेशन में जिला एवं ब्लॉक की महिला पदाधिकारीयों द्वारा मुख्यालय स्थित भूतेश्वर महादेव मंदिर में लहरिया महोत्सव एवं पौधारोपण कार्यक्रम रखा गया। इस दौरान जिलाध्यक्ष अंजली शेखावाटीयां ने बताया कि कार्यक्रमी गठन के बाद प्रथम कार्यक्रम के रूप में महिलाओं ने सावन के पवित्र माह में लहरिया महोत्सव मनाया तथा नवनियुक्त महिला प्रदेश मंत्री अंजली गुप्ता का स्वागत सम्मान किया गया। कार्यक्रम के दौरान सभी नवनियुक्त महिला पदाधिकारीयों का माला व दुपट्टा पहनाकर स्वागत किया गया तथा हरियालो राजस्थान का संदेश देते हुए महिलाओं द्वारा भूतेश्वर महादेव मंदिर प्रांगण में पौधारोपण किया गया। कार्यक्रम में पूर्व सभापति लक्ष्मी जैन, जिला महामंत्री मंजू गर्ग, ब्लॉक, महामंत्री ममता अग्रवाल, कोषाध्यक्ष शोभा अग्रवाल इत्यादि अनेक सदस्य महिलाएं उपस्थित रही।

चोरी के गेंहू के साथ आरोपी गिरफ्तार

टोंक। पचेवर थाना क्षेत्र में मन्दिर मे हुयी चोरी की वारदात को गम्भीरता से लेते हुए अतिरिक्त पुलिस अधीक्षक मालपुरा मोटाराम बेनीवाल व पुलिस उपअधीक्षक आशीष प्रजापत के नेतृत्व में पचेवर थानाधिकारी मुकेश चौधरी द्वारा गठित टीम ने थाना क्षेत्र के गांव पारली मे रात्री के दौरान रामदेवजी के मन्दिर में हुयी अनाज चोरी की वारदात को अंजाम देने वाले आरोपी मुकेश पुत्र रामसहाय बागरिया उम्र 25 साल निवासी नन्दा की ढाणी सेवा थाना दूदू को गिरफ्तार कर चोरी किये गये 5 क्विंटल गेहु व मोटरसाईकिल बरामद किये है।

कर्मचारी सामूहिक अवकाश पर

सादलपुर । राज. न्यायिक कर्मचारी संघ की प्रदेश कार्यकारिणी के आ 1न एवं जिला मुख्यालय चूरू की कार्यकारीणी के निर्देशन में राजगढ मुख्यालय पर स्थित समस्त न्यायालयों के समस्त मंत्रालयिक लिपिकीय संवर्ग कर्मचारीगण आज दिनांक 19 जुलाई 2०25 शनिवार से अधीनस्थ न्यायालयों में मंत्रालयिक संवर्ग का मान. राज. उच्च न्यायालय के प्रस्ताव के अनुरूप कैडर पुर्नगठन नहीं किये जाने से मुख्यालय के समस्त कर्मचारीगण अनिश्चितकालीन सामुहिक अवकाश पर है।

छात्रों को आत्मनिर्भर बनाने और रोजगार के नए द्वार खोलेगा इन्क्यूबेशन सेंटर : प्रो. राय

सीकर। पंडित दीनदयाल उपाध्याय शेखावाटी विश्वविद्यालय, सीकर में नवाचार और स्टार्टअप को बढ़ावा देने के उद्देश्य से इन्क्यूबेशन सेंटर के संबंध में अहम बैठक हुई। विश्वविद्यालय के प्रशासनिक भवन में हुई इस बैठक में प्रतिष्ठित शिक्षाविदों, विश्वविद्यालय के उच्चाधिकारियों और फाउंडेशन के प्रतिनिधियों ने हिस्सा लिया।

पीडीयूएस फाउंडेशन द्वारा शुरू किए जा रहे इन्क्यूबेशन सेंटर के संबंध में आयोजित बैठक की अध्यक्षता शेखावाटी विश्वविद्यालय के कुलगुरु प्रो.(डॉ.) अनिल कुमार राय ने की। कुलगुरु प्रो. अनिल राय ने इस पहल की सराहना करते हुए

■ शेखावाटी विश्वविद्यालय में एक और नवाचार, इन्क्यूबेशन सेंटर को लेकर हुई अहम बैठक

कहा कि यह इन्क्यूबेशन सेंटर सीकर क्षेत्र में नवाचार और उद्यमिता को बढ़ावा देने में मील का पत्थर साबित होगा। उन्होंने विश्वास व्यक्त किया कि यह सेंटर विद्यार्थियों को आत्मनिर्भर भारत के सपने को साकार करने की दिशा में प्रेरित करेगा और रोजगार सृजन के नए द्वार खोलेगा।

इस अवसर पर महात्मा गांधी केंद्रीय विश्वविद्यालय, मोतिहारी, बिहार के पूर्व कुलपति प्रोफेसर अनिल अग्रवाल, विश्वविद्यालय की कुलसचिव श्वेता यादव, वित्त

कुलसचिव (सम्बद्धता) डॉ. रविंद्र कटेवा और पीडीयूएस फाउंडेशन के समन्वयक डॉ. डीपी सिंह उपस्थित रहे। बैठक में सुनील जायसवाल ने प्रजेंटेशन के माध्यम से इन्क्यूबेशन और स्टार्टअप का परिचय दिया। उन्होंने बताया कि यह इन्क्यूबेशन सेंटर नवोदित उद्यमियों और छात्रों को उनके अभिनव विचारों को वास्तविकता में बदलने के लिए सहायता और संसाधन प्रदान करेगा।

प्रो. अनिल अग्रवाल ने अपने अनुभव साझा करते हुए स्टार्टअप इकोसिस्टम के महत्व पर प्रकाश

डाला और इस बात पर जोर दिया कि विश्वविद्यालय ऐसे केंद्रों के माध्यम से अनुसंधान और विकास को बढ़ावा देने में महत्वपूर्ण भूमिका निभा सकते हैं।

यह इन्क्यूबेशन सेंटर पीडीयूएस फाउंडेशन की एक महत्वपूर्ण पहल है, जिसका उद्देश्य छात्रों और स्थानीय समुदाय के बीच उद्यमिता की भावना को बढ़ावा देना और उन्हें सफल स्टार्टअप स्थापित करने में मदद करना है। निकट भविष्य में यह केंद्र न केवल तकनीकी नवाचारों का केंद्र बनेगा, बल्कि ग्रामीण और अर्ध-शहरी पृष्ठभूमि से आने वाले छात्रों के सपनों को उड़ान देने वाला प्लेटफॉर्म भी सिद्ध होगा।

राव रत्ना जयंती हर्षोल्लास व धूमधाम से मनाई जाएगी

पावटा । ग्राम भोनावास में 27 जुलाई श्रावण सुदी तीज को राव रत्ना जयंती हर्षोल्लास व धूमधाम से मनाई जाएगी। बैठक को लेकर गांव में समाज के गणमान्यजनों की एक बैठक का आयोजन किया गया।

जानकारी देते हुए सत्ताईसा कार्यकारिणी से हरी सिंह खेलना संरक्षक, दशरथ सिंह भोनावास अध्यक्ष, रामावतार सिंह बड़नगर पूर्व अध्यक्ष, करण सिंह भोनावास कार्यकारी सदस्य ने बताया कि समारोह में शिरकत करने के लिए आमंत्रण हेतु सत्ताईसा कार्यकारिणी ने ललाना, पंडितपुरा, भोनावास, खेलना एवं बागावास गाँवों मे संपर्क कर इकाईयों में राजपूत सरदारों की बैठक का आयोजन कर समारोह में आने के लिए आमंत्रण दिया गया। वही रत्ना जी के शेखावती में थामा संसोधन के विषय मे विचार विमर्श हुआ। राव रत्ना जी भवन मे जिन अंशदाताओं ने अंशदान किया उनको प्रशस्ति पत्र देकर सम्मानित किया गया। ललाना इकाई की बैठक प्रमुख रूप से कल्याण सिंह पूर्व अध्यक्ष सत्ताईसा, दिनेश सिंह इकाई अध्यक्ष , रतिपाल सिंह, अजीत सिंह, घनश्याम सिंह भगत, गौतव सिंह, अशोक सिंह, घनश्याम सिंह, ओम सिंह आदि उपस्थित रहे। पंडितपुरा की बैठक में

■ भोनावास में राव रत्ना जयंती समारोह को लेकर गांव इकाइयों में बैठक का आयोजन कर आमंत्रित किया

प्रमुख रूप से शिवनारायण सिंह इकाई अध्यक्ष पंडितपुरा, पूरण सिंह ,महावीर सिंह,कप्तान पूरण सिंह, आदि उपस्थित रहे। भोनावास बैठक मे प्रमुख रूप से हंसराज सिंह इकाई अध्यक्ष, राजपाल सिंह पूर्व सरपंच, राजेंद्र सिंह आदाली, धर्मपाल सिंह , हरवीर सिंह , विशान सिंह , महेंद्र सिंह , मुंशी सिंह , महेंद्र सिंह ढाणी, गोपाल सिंह, बजरंग सिंह , आदि उपस्थित रहे । खेलना बैठक में प्रमुख रूप से विनोद सिंह इकाई अध्यक्ष, लोलू सिंह, निरंजन सिंह, हनुमान सिंह, रतन सिंह, सुगन सिंह, भवानी सिंह, अजीत सिंह, मोहन सिंह, धर्मपाल सिंह, अमर सिंह, महेंद्रसिंह, नरपत सिंह, भीम सिंह, सुरेश सिंह, बहादुर सिंह एवं शक्ति सिंह उपस्थित रहे। बागावास बैठक मे प्रमुख रूप से मामन सिंह इकाई अध्यक्ष, दातार सिंह, अमर सिंह, मोहन सिंह, विजेंद्र सिंह, हिम्मत सिंह, गजराज सिंह उपस्थित रहे।

पावटा। शक्ति कांवड सेवा संघ पावटा की ओर से शिवरात्रि के उपलक्ष्य में 25वें विशाल कांवड सेवा शिविर का आयोजन 19 जुलाई से 23 जुलाई तक पुराना रोड पावटा भोनावास फ्लाई ओवर के पास में श्री श्री 108 श्री मंगलदास महाराज टोंरडा धाम, श्री श्री 108 मोहनदास महाराज गोपाल भैया मंदिर पावटा, श्री श्री 108 जयरामदास महाराज बाबा भूतनाथ जोहडा धाम मंदिर के करकल्लों व पंडित मनोज शास्त्री द्वारा विधि विधान से मंत्रोच्चार के साथ किया गया। इसमें झंडा एवं भट्ठी पूजन गुरुवार को सुबह विधि-विधान से हुआ।

शिविर के शुभारंभ पर शक्ति कांवड सेवा संघ पावटा अध्यक्ष सुनील शर्मा दिल्ली के नेतृत्व में शिविर आयोजक तहसील ब्राह्मण महासभा पावटा अध्यक्ष व भाजपा जिला प्रवक्ता राजेश शर्मा समिति सदस्यों व क्षेत्रीय विधायक कुलदीप धनकड द्वारा साधु संतो का माला व साल ओढाकर सम्मान किया गया। शक्ति सेवा संघ आयोजक राजेश शर्मा द्वारा क्षेत्रीय विधायक कुलदीप धनकड का स्वागत सम्मान किया गया। इस दौरान बाबा भूतनाथ जोहडा धाम पावटा संरक्षक दिनेश शर्मा, रामोतार शर्मा, अध्यक्ष विकास

■ कांवड लेकर आने वाले श्रद्धालुओं के लिए शक्ति कावड सेवा संघ करेगा स्वागत

शर्मा द्वारा शक्ति कांवड सेवा संघ पावटा अध्यक्ष सुनील शर्मा दिल्ली प्रागपुरा थाना प्रभारी किरण सिंह का भव्य स्वागत किया गया। शक्ति सेवा संघ आयोजक राजेश शर्मा ने बताया कि श्रावण मास में बडी संख्या में शिव के भक्त भोले को जल चढाने के लिए दूर-दूर से कावड लाते है। शिव भक्तों को रास्ते में किसी प्रकार की कोई समस्या नहीं हो इस हेतु कावड यात्रियों की सेवा के लिए सात दिवसीय कावड सेवा शिविर लगाया गया है। यह पावटा का सबसे प्रमुख एवं विख्यात शिविर है। शक्ति कांवड सेवा संघ समिति पावटा द्वारा पिछले 25 वर्षों से लगातार कांवड शिविर का आयोजन किया जा रहा है। समिति द्वारा भोनावास फ्लाई ओवर के पास सर्विस रोड पुराना रोड पावटा के पास लगाए गए शिविर में कांवडियों व विश्राम करने सहित अन्य जरूरी सुविधाएं उपलब्ध कराई जा रही है।

मनीष गगरानी का स्वागत

फुलेरा । भाजपा मण्डल की नवगठित कार्यकारिणी के उपाध्यक्ष मनीष गगरानी का इन्द्रा बाजार और हलवाई बाजार के व्यापारियों व पार्टी कार्यकर्ताओं ने भव्य स्वागत किया। वहीं कार्यक्रम के दौरान सभी कार्यकर्ताओं ने केक काटकर उपाध्यक्ष मनीष गगरानी को बधाई और शुभकामनाएं दी। साथ ही ढोल, डीजे के साथ जमकर आतिशबाजी की। कार्यक्रम के दौरान भाजपा उपाध्यक्ष मनीष गगरानी ने कहा कि वरिष्ठ पदाधिकारियों ने मुझे जो जिम्मेदारी सौंपी है। उसे संदेव पूर्ण करने का प्रयास करूँगा और आप और हम सभी मिलकर हर समस्या का समाधान करूंगा। वहीं आगे कहा कि मैं बीजेपी अध्यक्ष प्रणव कयाल का हार्दिक आभार व्यक्त करता हूँ। इस स्वागत समारोह के दौरान जनसंघ के संस्थापक कैलाश नारायण साहू, यादराम जोशी, नटवर लाल शर्मा सहित अन्य कई कार्यकर्ता और व्यापारी उपस्थित रहे।

सार-समाचार लहरिया महोत्सव मनाया



बौली- बापनवास । सवाई माधोपुर जिला अग्रवाल महिला मंडल एवं बौली तहसील महिला मंडल के संयुक्त तत्वावधान में जगत शिरोमणि की सेवा संस्थान निवाई रोड बौली नगर में शनिवार को लहरिया महोत्सव आयोजित कर मनाया गया। कार्यक्रम की अध्यक्षता महिला जिला अध्यक्ष रेखा गर्ग ने की, विशिष्ट अतिथियों में महामंत्री सरोज खिरनी, महिला अध्यक्ष राधा गर्ग एवं जिला उपाध्यक्ष मंजू गोयल, पुष्पा गोयल, रजनी बजाज, तहसील अध्यक्ष मंजू सिंहल, ममता गर्ग, महामंत्री राधा गुप्ता आदि थीं। वक्ता महिलाओं ने इतना लो थाली में, व्यर्थ न जाए नाली में, झूटन नहीं छोड़ने सहित अन्य सामाजिक मुहिम के लिए प्रेरित करते हुए महिलाओं को शपथ दिलाई।

छात्रों को शैक्षणिक सामग्री बांटी

झुंझुनूं। राजकीय विद्यालय कालीपहाडी में भामाशाह सम्मान कार्यक्रम का आयोजन किया गया। मुख्य अतिथि तथा भामाशाह अजय जोशी शाखा प्रबंधक बैक ऑफ बडौदा बग, रविंद्र सैनी बैक अधिकारी बगड, राजेंद्र सैनी बैक ऑफ बडौदा कार्यक्रम में उपस्थित रहे। बैक ऑफ बडौदा शाखा बगड द्वारा विद्यालय के विद्यार्थियों के लिए 10 हजार रुपए की खेल और शैक्षणिक सामग्री विद्यालय को प्रदान की गई। मुख्य अतिथि एंव भामाशाह अजय जोशी ने बताया कि हर वर्ष की भांति इस बार भी हमें किसी सामाजिक संस्था में सहयोग करना था। इसके लिए नौनिहाल को सहयोग से अच्छा कोई विकल्प नहीं था। कार्यक्रम की अध्यक्षता कर रहे प्राचार्य रामावतार सैनी ने बताया कि शिक्षा के क्षेत्र में किया गया। योगदान सबसे बड़ा शुषि का कार्य है। इस अवसर पर प्यारेलाल सुनिया, प्रदीपकुमार, निसार, चंद्रप्रकाश, अजय काला, विमला कर्खा, चेचना, मंजू, पुरारी आदि उपस्थित रहे। इस अवसर पर समस्त विद्यार्थियों तथा स्टाफ के लिए भोजन की व्यवस्था स्थानीय विद्यालय के कार्मिक रवि कुमार सैनी बगड निवासी द्वारा की गई।

हैंडबॉल प्रतियोगिता का समापन

पावटा। पीएम श्री जवाहर नवोदय विद्यालय पावटा में तीन दिवसीय संभागीय स्तर हैंडबॉल प्रतियोगिता का शनिवार को समापन हुआ। कार्यक्रम में मुख्य अतिथि की भूमिका में डॉ. देवेन्द्र कुमार शर्मा ने बताया कि खेल स्वस्थ जीवन के लिए अनिवार्य गतिविधि है तथा शिक्षा और खेल का सकारात्मक सम्बन्ध है। प्राचार्य संजु जोशी ने सभी खिलाड़ियों और मार्ग रक्षकों का आभार व्यक्त किया। मुख्य अतिथि के द्वारा सभी विजेताओं को ट्रॉफी प्रदान की गई। जिसमें चैम्पियनशिप जयपुर संकुल ने हासिल की। आयु वर्ग छात्र 14,17,19 में जयपुर संकुल प्रथम स्थान पर रहा। लड़कियों के आयु वर्ग 14,17 में जयपुर संकुल प्रथम स्थान पर तथा आयु वर्ग 19 में करनाल संकुल प्रथम स्थान पर रहा है। छात्रों में दूसरे स्थान पर उदयपुर (14) करनाल (17) उदयपुर (19) तथा तीसरे स्थान पर करनाल (14) उदयपुर (17) करनाल (19) रहे। इसी के साथ छात्राओं में दूसरे स्थान पर करनाल (14) उदयपुर (17) उदयपुर (19) और तीसरे स्थान पर उदयपुर (14) करनाल (17) जयपुर (19) रहे। विजेता खिलाड़ियों की टीम राष्ट्रीय स्तर की प्रतियोगिता में भागीदारी हेतु जवाहर नवोदय विद्यालय नालन्दा, बिहार के लिए 9 अगस्त 2025 को प्रस्थान करेगी। कार्यक्रम को सफल बनाने में उप प्राचार्य सुभाष चंद्र, केशव देव मीणा, मोहम्मद आरिफ़ खान, प्रेम चंद्र सैनी, राजकुमार मीणा, पवन कुमार सोनी, दुष्यंत यादव, भगवान दास, सुनिता यादव, विनोद कुमार, मोनिका यादव, ममता, मनोज कुमार शर्मा, बलवान सिंह, कृष्ण सिंधु पौष्य गुप्ता आदि की विशेष भूमिका रही।

स्वास्थ्य जांच शिविर सोमवार को

कोटपूतली। कस्बे के निकटवर्ती ग्राम मोलाहडा स्थित ग्राम पंचायत भवन में आगामी 21 जुलाई सोमवार को प्रातः 09 से दोपहर 12 बजे तक निःशुल्क चिकित्सा, परामर्श व स्वास्थ्य जांच शिविर का आयोजन होगा। पूर्व छात्रसंघ अध्यक्ष व शिविर संयोजक महेन्द्र गुर्जर ने बताया कि समाजसेवी स्व.दीनाराम जांगल की प्रथम पुण्यतिथि पर आयोजित किये जा रहे शिविर में आंख, कान, ब्लड प्रेशर व शुगर की निःशुल्क जांच कर दवाईयां दी जायेगी। शिविर में नेत्र रोग विशेषज्ञ डॉ. पुरण राज गुर्जर, फिजियोथैरेपिस्ट डॉ. संतोष पटेल, हड्डी रोग विशेषज्ञ डॉ. संजय रावत व ईएनटी विशेषज्ञ डॉ. शुभम गौड अपनी सेवायें प्रदान करेंगे।

युवक की गुमशुदगी का मामला दर्ज

कोटपूतली। कस्बे के निकटवर्ती ग्राम सरूण्ड से एक 20 वर्षीय युवक की गुमशुदगी का मामला सामने आया है। इस सम्बंध में प्रदीप मांडेया ने रिपोर्ट में बताया है कि सरूण्ड माता मंदिर की सीढ़ियों के पास रहे वाला मोहित वर्मा (20) पुत्र हरिश मिस्त्री विगत 16 जुलाई की सुबह 07.30 बजे से अपने घर से लापता है। उसने काली पेंट व मटमैली शर्ट पहन रखी है एवं रंग गौरा है। परिवर्तों ने युवक की आसपास के ईलाकों, दोस्तों व रिश्तेदारी में तलाश के बाद सरूण्ड थाने में गुमशुदगी की रिपोर्ट दी है। पुलिस ने मामला दर्ज कर युवक की तलाश शुरू कर दी है।

चांदसिंहपुरा रपटे में दो युवक बहे

टोंक । घाड़ थाना क्षेत्र के दूती-नगरफोट स्टेट हाइवे पर शुक्रवार देर रात ग्राम चांदसिंहपुरा के पास खाल (बड़ा नाला) की रपटे को पार करते समय बहे दो बाइक चालीयों ने से एक युवक का शव शनिवार को मिला तथा दूसरा बाइक सवार का साथी दूती अस्पताल में भर्ती है। जिसने बहते समय कुछ दूरी पर पेड़ पर चढ़कर जान बचाई थी, जो पेड़ से कूटते समय चोटिल हो गया था। घटना में दोनो युवक घाड़ निवासी है, जिसमें से जिनद युवक भगवान पुत्र छीतर लाल जोगिाड उम्र 45 साल तथा दूसरा मृतक युवक किशन लाल पुत्र जगदीश जोगिाड उम्र 42 बताये जा रहे है। घटना की सूचना पर दूती थाना पुलिस मौके पर पहुंची तथा पुलिस ने घायल को अस्पताल पहुंचाया और मृतक के परिवर्जनों को इसकी सूचना दी। शनिवार सुबह से दूती तहसीलदार नरेंद्र बापडिया, देवली पुलिस उपाधीक्षक रामसिंह जाट, दूती थानाधिकारी हेमंत जनागल मौके पर मौजूद रहे। शनिवार को एसडीआरएफ की टीम द्वारा एक घंटे तक चले रेस्क्यू कार्य के बाद मृतक किशन लाल के शव को करीब एक किलोमीटर दूर बरामद किया।

न्यायिक कर्मचारियों के कैडर पुर्नगठन की मांग, न्यायिक कार्य रहे बाधित

कोटपूतली। अधीनस्थ न्यायालयों व जिला विधिक सेवा प्राधिकरण के मंत्रालयिक संवर्ग (सामान्य) व आशु लिपिक संवर्ग का राजस्थान हाईकोर्ट के प्रस्ताव के अनुरूप राज्य सरकार द्वारा कैडर पुर्नगठन नहीं किये जाने के विरोध में राजस्थान न्यायिक कर्मचारी संघ के आठवान पर प्रेक्ष भर में 18 जुलाई से अधीनस्थ न्यायालयों एवं जिला विधिक सेवा प्राधिकरण के न्यायिक कर्मचारियों की अनिश्चितकालीन सामूहिक हड़ताल के क्रम में शनिवार को स्थानीय जिला एवं सेशन न्यायालय परिसर के कोटपूतली मुख्यालय के न्यायिक कर्मचारी भी अनिश्चितकालीन हड़ताल पर चले गये।

इस दौरान कर्मचारियों में राज्य सरकार के प्रति गंभीर रोष नजर आया। न्यायिक कर्मचारियों का कहना था कि राजस्थान हाईकोर्ट की अजहेलना करना राज्य सरकार की गंभीर लापरवाही को प्रदर्शित करता है। शनिवार को धरने के प्रथम दिन न्यायिक कर्मचारियों की मांगों के समर्थन में जिला अभिभाषक संघ के अध्यक्ष एड. उदय सिंह तंवर के नेतृत्व में अधिवक्तागणों ने अपना समर्थन पत्र दिया। तंवर ने कहा कि न्यायिक कर्मचारी अदालतों की रीढ़ की हड्डी है, इनके साथ किसी भी प्रकार का अन्याय बर्दाशत नहीं किया जायेगा।



राजस्थान न्यायिक कर्मचारी संघ जिला कोटपूतली-बहरोड की नव गठित कार्यकारिणी का स्वागत किया।

तंवर ने न्यायिक कर्मचारियों के कैडर रिव्यू को राज्य सरकार द्वारा जल्द से जल्द पूरा किये जाने की मांग करते हुये कहा कि सरकार ने ऐसा नहीं किया तो अधिवक्ता समुदाय कंधे से कंधा मिलाकर न्यायिक कर्मचारियों के आन्दोलन में शामिल होगा।

धरना स्थल पर राजस्थान न्यायिक कर्मचारी संघ जिला कोटपूतली-बहरोड की कार्यकारिणी का भी सर्वसम्मति से गठन करते हुये सभी तालुकाओं को शामिल किया गया। कार्यकारिणी में फकीर चंद शर्मा को अध्यक्ष, हेमंत शर्मा को उपाध्यक्ष, लालचंद को सचिव, अशोक कुमार यादव को संयुक्त सचिव, सौरभ को

कोषाध्यक्ष नियुक्त किया गया है। जबकि संघर्ष समिति में सुभाष चंद वशिष्ठ व भगतत दयाल धनवाल को शामिल किया गया है। जबकि दिनेश कुमार शर्मा को बहरोड तालुका, महेन्द्र कुमार को बानसूर, सुरेंद्र धनिया को नीमराणा, रणजीत को विराटनगर व सुबोध को पावटा तालुका प्रभारी नियुक्त किया गया है। वहीं मीडिया प्रभारी के रूप में अनुराग शर्मा, विक्रम मीणा व नवीन शर्मा को शामिल किया गया है। जिलाध्यक्ष फकीर चंद शर्मा ने बताया कि कैडर पुर्नगठन की मांग को लेकर राज्य न्यायिक कर्मचारी संघ के समर्थन में न्यायिक कर्मचारियों की कोटपूतली मुख्यालय पर

अनिश्चितकालीन हड़ताल सोमवार को भी बद्रस्तूर जारी रहेगी।

उल्लेखनीय है कि अधीनस्थ न्यायालयों व जिला विधिक सेवा प्राधिकरण में पदस्थापित सामान्य व आशुलिपिक संवर्ग के न्यायिक कर्मचारियों का कैडर पुर्नगठन राज्य सरकार की अधिष्ठाता क्रमशः 25 मई 2022 व 04 अक्टूबर 2022 के परिशेक्ष्य में किया जाना है। इस सम्बंध में राजस्थान हाईकोर्ट द्वारा भी राज्य सरकार को जिला न्यायालय लिपिक वर्गीय संस्थापन नियम 1986 में संशोधन करने के फुल बैच द्वारा पारित आदेश राज्य सरकार को 06 मई 2023 को ही भेजे जा चुके हैं।

शिविर लगाकर पर्यावरण संरक्षण व प्रदूषण नियंत्रण की जानकारी दी



पीएलवी सूरजभान ने विद्यालय में बालिकाओं को पर्यावरण संरक्षण एवं प्रदूषण नियंत्रण को लेकर जानकारी दी।

उन्होंने कहा कि प्राकृतिक संसाधनों का अंधाधुंध दोहन, बढ़ती जनसंख्या, औद्योगीकरण और अनियंत्रित विकास के कारण हमारे पर्यावरण पर गंभीर

उन्होंने कहा आज हम लोगों के लिए और आधुनिकता को देखते हुए तथा जनसंख्या वृद्धि होने के कारण वनों की कटाई अधिक हो रही है तथा वृक्षारोपण बहुत काम किया जा रहा है जिसका को प्रभाव मानव जाति पर सीधा पड़ रहा है। विधिक सेवा प्राधिकरण आपकी सहायता एवं सहयोग के लिए हमेशा तत्पर है नालसा के हेल्लपलाइन नंबर 15100 पर संपर्क कर सकते हैं। वहीं राष्ट्रीय विधिक सेवा प्राधिकरण एवं वन व बालिका 2025 "सुनज की सुरक्षा" योजना की जानकारी देते हुए बताया कि सुनज की सुरक्षा योजना के तहत वर्ष 2025 में किसी भी बालिका का जन्म होता है तो प्रत्येक जन्म लेने वाली बालिका के परिवार द्वारा

11 पौधे लगाये जाएंगे। इन पौधों की प्रारम्भिक देखभाल और पोषण की जिम्मेदारी सामुदायिक भागीदारी के माध्यम से प्रोत्साहित व सुनिश्चित की जाएगी।

इसमें नवजात बालिका के परिवार और स्थानीय महिला समुहों को शामिल किया जाएगा। उक्त कार्यक्रम के अवसर पर योजना अन्तर्गत लगवाये जाने वाले पौधों की उपलब्धता वन विभाग द्वारा की जाएगी। वन विभाग रोग व पौधो/वृक्षो के रख रखाव के लिए सहायता प्रदान करेगा। उक्त जन्म लेने वाली प्रत्येक हरित बालिका को एक विशिष्ट पहचान पत्र जारी किया जाएगा, जो वृक्षारोपण पहल के माध्यम से जुड़ी है।

गुरु के सानिध्य में होता है व्यक्तित्व का विकास : दिनेश शर्मा

सांभरझील, (निसं)। राजकीय शकंभर महाविद्यालय में अखिल भारतीय राष्ट्रीय शैक्षिक महासंघ, राजस्थान (उच्च शिक्षा) की स्थानीय इकाई के तत्वावधान में गुरु-वंदन कार्यक्रम का आयोजन हुआ। शुभारम्भ मां सरस्वती एवं महर्षि वेदव्यास के चित्रों के समक्ष दीप-प्रज्वलन एवं गुरु वन्दना से हुआ।

मुख्य वक्ता राष्ट्रीय स्वयंसेवक संघ के सांभर जिला संघ चालक दिनेश चंद शर्मा रहे। उन्होंने शैक्षिक महासंघ द्वारा गुरुवंदन कार्यक्रम प्रतिवर्ष आयोजित करने की परंपरा को श्रेष्ठ बताते हुए इसे एबीआरएसए की अनूठी और प्रेरक पहल कहा। अपने उद्बोधन में गुरु के महात्म्य पर प्रकाश डालते हुए कहा कि गुरु न केवल विद्यार्थी के व्यक्तित्व को निखारता है, बल्कि उसके

सर्वांगीण विकास की चिंता और प्रयास करता है। गुरु केवल वेतन भोगी शिक्षक नहीं, वह कैरिफेटी बिल्डिंग करने वाला व्यक्तित्व है। गुरु इंद्रिय अनुभूतियों से ऊपर उठ कर प्रकृति में व्याप्त अनहद नाला तक सुन पाते हैं। गुरु की शक्ति जाड़ोत का सकने वाली दिव्य शक्ति है। हम जो भी बन पाते हैं, उसमें गुरु के मार्गदर्शन और आशीर्वाद का बड़ा योगदान होता है। डॉ. ओमप्रकाश शर्मा, जयपुर जिला उपाध्यक्ष एबीआरएसए ने विषय प्रवर्तन करते हुए अपने उद्बोधन में कहा कि गुरु शब्द भारतभूमि से उपजा शब्द है, जो यहां की मूल गुरु परंपरा और गुरुवत्ता की लंबी साधना से सिंचित है। हमारे अज्ञान और प्रेरक पहल कहें। अपने उद्बोधन में गुरु के महात्म्य पर प्रकाश डालते हुए कहा कि गुरु न केवल विद्यार्थी के व्यक्तित्व को निखारता है, बल्कि उसके

एवं परिमार्जन का अवसर प्रदान करता है। उन्होंने संगठन द्वारा वर्ष पर्वन्त आयोजित किए जाने वाले स्थायी कार्यक्रमों यथा कर्तव्य बोध दिवस, नव संवत्सर, जीव वृष्टि कल्याण, एक शिक्षक एक वृक्ष आदि पर चर्चा की। कार्यक्रम की अध्यक्षता प्राचार्य प्रो. मोहम्मद अनवर कुरैशी ने की। प्रो. कुरैशी ने भाग्यपुराण और भाग्यद गीता जैसे जीवन का दर्शन और बोध कराने से हमें आत्मिक ज्ञान प्राप्त होता है। गुरु का कर्तव्य है कि वह अपने विद्यार्थियों को अज्ञान के अंधकार से निकाल कर ज्ञान के प्रकाश में अवगाहन कराये। साथ ही, विद्यार्थियों का कर्तव्य है कि वे गुरु पर श्रद्धा रखते हुए गुरु द्वारा प्रदर्शित सन्मार्ग पर अठासर हो। कार्यक्रम के अन्त में सभी का धन्यवाद ज्ञापित डॉ. नंदा राम ने किया।